

## श्रीषोङ्गशीसहस्रनामस्तोत्रम्

{ ॥ श्रीषोङ्गशीसहस्रनामस्तोत्रम् ॥}

॥ श्रीमहात्रिपुरसुन्दर्यै नमः ॥

॥ पूर्व पीठिका ॥

कैलासशिखरे रम्ये नानारत्नोपशोभिते।

कल्पपादपमध्यस्थे नानापुष्पोपशोभिते ॥ १ ॥

मणिमण्डपमध्यस्थे मुनिगन्धर्वसेविते ।

कदाचित्सुखमासीनं भगवन्तं जगद्गुरुम् ॥ २ ॥

कपालखट्वाङ्गधरं चन्द्रार्धकृतशेखरम् ।

हस्तत्रिशूलङ्गमरुं महावृषभवहनम् ॥ ३ ॥

जटाजूटधरन्देवं कण्ठभूषणवासुकिम् ।

विभूतिभूषणन्देवं नीलकण्ठन्त्रिलोचनम् ॥ ४ ॥

द्वीपिचर्मपरीधानं शुद्धस्फटिकसन्निभम् ।

सहस्रादित्यसङ्काशं गिरिजाद्वाङ्गभूषणम् ॥ ५ ॥

प्रणम्य शिरसा नाथं कारणं विश्वरूपिणम् ।

कृताञ्जलि पुटो भूत्वा प्राहैनं शिखवाहनः ॥ ६ ॥

॥ कार्तिकेय उवाच ॥

देवदेव जगन्नाथ! सृष्टिस्थितिलयात्मक ।  
त्वमेव परमात्मा च त्वं गतिः सर्वदेहिनाम् ॥ ७ ॥

त्वङ्गतिः सर्वलोकानां दीनानां च त्वमेव हि ।  
त्वमेव जगदाधारस्त्वमेव विश्वकारणम् ॥ ८ ॥

त्वमेव पूज्यः सर्वेषां त्वदन्यो नास्ति मे गतिः ।  
किं गुह्यम्परमं लोके किमेकं सर्वसिद्धिदम् ॥ ९ ॥

किमेकं परमं श्रेष्ठं को योगः स्वर्गमोक्षदः ।  
विना तीर्थेन तपसा विना दानैर्विना मखैः ॥ १० ॥

विना लयेन ध्यानेन नरः सिद्धिमवाज्ञयात् ।  
कस्मादुत्पद्यते सृष्टिः कस्मिंश्च प्रलयो भवेत् ॥ ११ ॥

कस्मादुत्तीर्यते देव ! संसारार्णवसङ्कटात् ।  
तदहं श्रोतुमिच्छामि कथयस्व महेश्वर ! ॥ १२ ॥

॥ ईश्वर उवाच ॥

साधु साधु त्वया पृष्ठं पार्वतीप्रियनन्दन ।  
अस्ति गुह्यतमम्पुत्र! कथयिष्याम्यसंशयम् ॥ १३ ॥

सत्वं रजस्तमश्चैव ये चान्ये महदादयः ।

ये चान्ये बहवो भूताः सर्वे प्रकृतिसम्भवाः ॥ १४॥

सैव देवी पराशक्तिः महात्रिपुरसुन्दरी ।

सैव प्रसूयते विश्वं विश्वं सैव प्रपास्यति ॥ १५॥

सैव संहरते विश्वं जगदेतच्चराचरम् ।

आधारः सर्वभूतानां सैव रोगार्तिहारिणी ॥ १६॥

इच्छाज्ञानक्रियाशक्तिरब्रह्मविष्णुशिवात्मिका ।

त्रिधा शक्तिस्वरूपेण सुष्टिस्थितिविनाशिनी ॥ १७॥

सृज्यते ब्रह्मरूपेण विष्णुरूपेण पाल्यते ।

हियते रुद्ररूपेण जगदेतच्चराचरम् ॥ १८॥

यस्या योनौ जगत्सर्वमद्यापि परिवर्तते ।

यस्यां प्रलीयते चान्ते यस्यां च जायते पुनः ॥ १९॥

यां समाराध्य त्रैलोक्ये सम्प्राप्यं पदमुत्तमम् ।

तस्या नामसहस्रं तु कथयामि शृणुष्व तत् ॥ २०॥

॥ विनियोगः ॥

ॐ अस्य श्रीमहात्रिपुरसुन्दरीसहस्रनामस्तोत्रमन्त्रस्य

श्रीभगवान् दक्षिणामूर्तिः ऋषिः । जगतीचन्दः ।

समस्तप्रकटगुप्तसम्प्रदाय कुलकौलोत्तीर्णनिर्गर्भरहस्याचिन्त्यप्रभावती

देवता । ॐ बीजं । ह्रीं शक्तिः । क्लीं कीलकं ।

धर्मार्थकाममोक्षार्थं जपे विनियोगः | pAThe

॥ ऋष्यादि न्यासः ॥

ॐ श्रीमहात्रिपुरसुन्दरीसहस्रनामस्तोत्रमन्त्रस्य

श्रीभगवान् दक्षिणामूर्ति ऋषये नमः शिरसि ।

ॐ जगतीचन्दसे नमः मुखे ।

ॐ समस्तप्रकटगुप्तसम्प्रदाय कुलकौलोत्तीर्णनिर्गर्भरहस्याचिन्त्यप्रभावती देवतायै नमः हृदये ।

ॐ ॐ बीजाय नमः नाभौ | var वीजाय

ॐ ह्रीं शक्तये नमः गुह्ये ।

ॐ क्लीं कीलकाय नमः पादयोः ।

ॐ धर्मार्थकाममोक्षार्थं जपे विनियोगाय नमः सर्वाङ्गे | pAThe

॥ ध्यानम् ॥

ॐ आधारे तरुणार्कबिम्बरुचिरं हेमप्रभं वाग्भवम् ।

बीजं मन्मथमिन्द्रगोपसद्शं हृत्पङ्कजे संस्थितम् ॥

विष्णुब्रह्मपदस्थशक्तिकलितं सोमप्रभाभासुरम् ।

ये ध्यायन्ति पदत्रयं तव शिवे ! ते यान्ति सौख्यं पदम् ॥

॥ मानस पूजनम् ॥

ॐ लं पृथिव्यात्मकं गन्धं

परब्रह्मस्वरूपिणी श्रीषोङ्गशीदेवी प्रीतये समर्पयामि नमः ।

ॐ हं आकाशतत्त्वात्मकं पुष्टं

परब्रह्मस्वरूपिणी श्रीषोङ्गशीदेवी प्रीतये समर्पयामि नमः ।

ॐ यं वायुतत्त्वात्मकं धूपं

परब्रह्मस्वरूपिणी श्रीषोङ्गशीदेवी प्रीतये घ्रापयामि नमः ।

ॐ रं अग्नितत्त्वात्मकं दीपं

परब्रह्मस्वरूपिणी श्रीषोङ्गशीदेवी प्रीतये दर्शयामि नमः ।

ॐ वं जलतत्त्वात्मकं नैवेद्यं

परब्रह्मस्वरूपिणी श्रीषोङ्गशीदेवी प्रीतये निवेदयामि नमः ।

ॐ सं सर्वतत्त्वात्मकं ताम्बूलं

परब्रह्मस्वरूपिणी श्रीषोङ्गशीदेवी प्रीतये समर्पयामि नमः ।

॥ मूलपाठः ॥

कल्याणी कमला काली कराली कामरूपिणी ।

कामारव्या कामदा काम्या कामना कामचारिणी ॥ १ ॥

कालरात्रिर्महारात्रि कपाली कामरूपिणी Ivar कालरात्रिः महारात्रिः

कौमारी करुणा मुक्तिः कलिकल्मषनाशिनी ॥ २ ॥

कात्यायनी कराधारा कौमुदी कमलप्रिया ।

किर्तिदा बुद्धिदा मेधा नीतिज्ञा नीतिवत्सला ॥ ३ ॥

माहेश्वरी महामाया महातेजा महेश्वरी ।  
महाजिह्वा महाघोरा महादंष्ट्रा महाभुजा ॥ ४ ॥

महामोहान्धकारघ्नी महामोक्षप्रदायिनी ।  
महादारिद्यनाशा च महाशत्रुविमर्दिनी ॥ ५ ॥

महामाया महावीर्या महापातकनाशिनी ।  
महामखा मन्त्रमयी मणिपूरकवासिनी ॥ ६ ॥

मानसी मानदा मान्या मनश्चक्षूरणेचरा ।  
गणमाता च गायत्री गणगन्धर्वसेविता ॥ ७ ॥

गिरिजा गिरिशा साध्वी गिरिस्था गिरिवल्लभा ।  
चण्डेश्वरी चण्डरूपा प्रचण्डा चण्डमालिनी ॥ ८ ॥

चर्चिका चर्चिकाकारा चण्डिका चारुरूपिणी ।  
यज्ञेश्वरी यज्ञरूपा जपयज्ञपरायणा ॥ ९ ॥

यज्ञमाता यज्ञभोक्त्री यज्ञेशी यज्ञसम्भवा ।  
सिद्धयज्ञा क्रियासिद्धिर्यज्ञाङ्गी यज्ञरक्षिका ॥ १० ॥

यज्ञक्रिया च यज्ञा च यज्ञायज्ञक्रियालया ।

जालन्धरी जगन्माता जातवेदा जगत्प्रिया ॥ ११ ॥

जितेन्द्रिया जितक्रोधा जननी जन्मदायिनी ।

गङ्गा गोदावरी चैव गोमती च शतद्रुका ॥ १२ ॥

घर्घरा वेदगर्भा च रेचिका समवासिनी ।

सिन्धुर्मन्दाकिनी क्षिप्रा यमुना च सरस्वती ॥ १३ ॥

भद्रा रागा विपाशा च गण्डकी विन्धयवासिनी । var भद्रा १००

नर्मदा ताप्ती कावेरी वेत्रवती सुकौशिकी ॥ १४ ॥ var वेत्रवत्या

महेन्द्रतनया चैव अहल्या चर्मकावती ।

अयोध्या मथुरा माया काशी काञ्ची अवन्तिका ॥ १५ ॥

पुरी द्वारावती तीर्था महाकिल्विषनाशिनी ।

पद्मिनी पद्ममध्यरथा पद्मकिञ्जल्कवासिनी ॥ १६ ॥

पद्मवक्त्रा चकोराक्षी पद्मरथा पद्मसम्भवा ।

हीङ्गकारी कुण्डलाधारा हृत्पद्मरथा सुलोचना ॥ १७ ॥

श्रीङ्गकारी भूषणा लक्ष्मीः कलीङ्गकारी कलेशनाशिनी ।

हरिवक्त्रोद्धवा शान्ता हरिवक्त्रकृतालया ॥ १८ ॥

हरिवक्त्रोपमा हाला हरिवक्षःस्थलास्थिता ।

वैष्णवी विष्णुरूपा च विष्णुमातृस्वरूपिणी ॥ १९ ॥

विष्णुमाया विशालाक्षी विशालनयनोज्जवला ।

विंश्वेश्वरी च विश्वात्मा विश्वेशी विश्वरूपिणी ॥ २० ॥

विश्वनाथा शिवाराध्या शिवनाथा शिवप्रिया ।

शिवमाता शिवाख्या च शिवदा शिवरूपिणी ॥ २१ ॥

भवेश्वरी भवाराध्या भवेशी भवनायिका ।

भवमाता भवगम्या भवकण्टकनाशिनी ॥ २२ ॥

भवप्रिया भवानन्दा भवानी भवमोहिनी ।

गायत्री चैव सावित्री ब्रह्माणी ब्रह्मरूपिणी ॥ २३ ॥

ब्रह्मेशी ब्रह्मदा ब्रह्मा ब्रह्माणी ब्रह्मवादिनी ।

दुर्गस्था दुर्गरूपा च दुर्गा दुर्गार्तिनाशिनी ॥ २४ ॥

सुगमा दुर्गमा दान्ता दया दोग्धी दुरापहा ।

दुरितध्नी दुराध्यक्षा दुरा दुष्कृतनाशिनी ॥ २५ ॥

पञ्चास्या पञ्चमी पूर्णा पूर्णपीठनिवासिनी । var पूर्णपीठनिवासिनी २००

सत्त्वस्था सत्त्वरूपा च सत्त्वगा सत्त्वसम्भवा ॥ २६ ॥

रजस्था च रजोरूपा रजोगुणसमुद्धवा ।

तमस्था च तमोरूपा तामसी तामसप्रिया ॥ २७ ॥

तमोगुणसमुद्धूता सात्विकी राजसी कला ।

काष्ठा मुहूर्ता निमिषा अनिमेषा ततः परम् ॥ २८ ॥

अर्धमासा च मासा च संवत्सरस्वरूपिणी ।

योगस्था योगरूपा च कल्पस्था कल्परूपिणी ॥ २९ ॥

नानारत्नविचित्राङ्गी नानाऽभरणमण्डिता ।

विश्वात्मिका विश्वमाता विश्वपाशविनाशिनी ॥ ३० ॥

विश्वासकारिणी विश्वा विश्वशक्तिविचारणा ।

जपाकुसुमसङ्काशा दाढिमीकुसुमोपमा ॥ ३१ ॥

चतुरङ्गी चतुर्बाहुश्चतुराचारवासिनी ।

सर्वेशी सर्वदा सर्वा सर्वदासर्वदायिनी ॥ ३२ ॥

माहेश्वरी च सर्वाद्या शर्वाणी सर्वमङ्गला ।

नलिनी नन्दिनी नन्दा आनन्दानन्दवर्द्धिनी ॥ ३३ ॥

व्यापिनी सर्वभुतेषु भवभारविनाशिनी ।  
सर्वश्रृङ्गारवेषाद्या पाशाङ्कुशकरोद्यता ॥ ३४॥

सूर्यकोटिसहस्राभा चन्द्रकोटिनिभानना ।  
गणेशकोटिलावण्या विष्णुकोट्यरिमर्दिनी ॥ ३५॥

दावाग्निकोटिदलिनी रुद्रकोट्युग्ररूपिणी ।  
समुद्रकोटिगम्भीरा वायुकोटिमहाबला ॥ ३६॥

आकाशकोटिविस्तारा यमकोटिभयङ्करी ।  
मेरुकोटिसमुद्धाया गणकोटिसमृद्धिदा ॥ ३७॥

निष्कर्स्तोका निराधरा निर्गुणा गुणवर्जिता ।  
अशोका शोकरहिता तापत्रयविवर्जिता ॥ ३८॥

वसिष्ठा विश्वजननी विश्वाख्या विश्ववर्द्धिनी ।  
चित्रा विचित्रा चित्राङ्गी हेतुगर्भाकुलेश्वरी ॥ ३९॥ var विचित्र-चित्राङ्गी

इच्छाशक्तिः ज्ञानशक्तिः क्रियाशक्तिः शुचिस्मिता ।  
शुचिः स्मृतिमयी सत्या श्रुतिरूपा श्रुतिप्रिया ॥ ४०॥

महासत्त्वमयी सत्त्वा पञ्चतत्त्वोपरिस्थिता ।

पार्वती हिमवत्पुत्री पारस्था पाररूपिणी ॥ ४१ ॥

जयन्ती भद्रकाली च अहल्या कुलनायिका । var जयन्ती ३००

भूतधात्री च भूतेशी भूतस्था भूतभाविनी ॥ ४२ ॥

महाकृष्णलिनीशक्तिर्महाविभवर्द्धिनी । var महाकृष्णलिनीशक्तिः महाविभवर्द्धिनी

हंसाक्षी हंसरूपा च हंसस्था हंसरूपिणी ॥ ४३ ॥

सोमसूर्याग्निमध्यस्था मणिमण्डलवासिनी ।

द्वादशारसरोजस्था सूर्यमण्डलवासिनी ॥ ४४ ॥

अकलङ्का शशाङ्काभा षोडशारनिवासिनी ।

डाकिनी राकिनी चैव लाकिनी काकिनी तथा ॥ ४५ ॥

शाकिनी हाकिनी चैव षट् चक्रेषु निवासिनी ।

सृष्टि स्थितिविनाशिनी सृष्ट्यन्ता सृष्टिकारिणी ॥ ४६ ॥

श्रीकण्ठप्रिया हृतकण्ठा नन्दारब्या विन्दुमालिनी ।

चतुष्षष्टि कलाधारा देहदण्डसमाश्रिता ॥ ४७ ॥ var चतुष्षष्टि

माया काली धृतिर्मधा क्षुधा तुष्टिर्महाद्युतिः ।

हिङ्गुला मङ्गला सीता सुषुम्नामध्यगामिनी ॥ ४८ ॥

परघोरा करालाक्षी विजया जयदायिनी ।

हृतपद्मनिलया भीमा महाभैरवनादिनी ॥ ४९ ॥

आकाशलिङ्गसम्भूता भुवनोद्यानवासिनी ।

महत्सूक्ष्मा च कङ्काली भीमरूपा महाबला ॥ ५० ॥

मेनकागर्भसम्भूता तप्तकाञ्चनसन्निभा ।

अन्तरस्था च कूटबीजा चित्रकूटाचलवासिनी ॥ ५१ ॥

वर्णाख्या वर्णरहिता पञ्चाशद्वर्णभेदिनी ।

विद्याधरी लोकधात्री अप्सरा अप्सरः प्रिया ॥ ५२ ॥

दीक्षा दाक्षायणी दक्षा दक्षयज्ञविनाशिनी ।

यशःपूर्णा यशोदा च यशोदागर्भसम्भवा ॥ ५३ ॥

देवकी देवमाता च राधिका कृष्णवल्लभा ।

अरुन्धती शचीन्द्राणी गान्धारी गन्धमालिनी ॥ ५४ ॥

ध्यानातीता ध्यानगम्या ध्यानज्ञा ध्यानधारिणी ।

लम्बोदरी च लम्बोष्ठी जाम्बवन्ती जलोदरी ॥ ५५ ॥

महोदरी मुक्तकेशी मुक्तकामार्थसिद्धिदा ।

तपस्विनी तपोनिष्ठा सुपर्णा धर्मवासिनी ॥ ५६ ॥ var तपोनिष्ठा ४००

बाणचापधरा धीरा पञ्चाली पञ्चमप्रिया ।

गुह्याङ्गी च सुभीमाङ्गी गुह्यतत्त्वा निरञ्जना ॥ ५७ ॥

अशरीरा शरीरस्था संसारार्णवतारिणी ।

अमृता निष्कला भद्रा सकला कृष्णपिङ्गला ॥ ५८ ॥

चक्रप्रिया च चक्राह्वा पञ्चचक्रादिदिरिणी ।

पद्मरागप्रतीकाशा निर्मलाकाश सन्निभा ॥ ५९ ॥

अधःस्था ऊर्ध्वरूपा च ऊर्ध्वपद्मनिवासिनी ।

कार्यकारणकर्तृत्वे शश्वद्-रूपेषु-संस्थिता ॥ ६० ॥ var शश्वद्वूपेषु संस्थिता

रसज्ञा रसमध्यस्था गन्धस्था गन्धरूपिणी ।

परब्रह्मस्वरूपा च परब्रह्मनिवासिनी ॥ ६१ ॥

शब्दब्रह्मस्वरूपा च शब्दस्था शब्दवर्जिता ।

सिद्धिर्बुद्धिर्पराबुद्धिः सन्दीप्तिर्मध्यसंस्थिता ॥ ६२ ॥ var सिद्धिः बुद्धिः पराबुद्धिः

स्वगुह्या शाम्भवीशक्तिः तत्त्वस्था तत्त्वरूपिणी ।

शाश्वती भूतमाता च महाभूताधिप्रिया ॥ ६३ ॥

शुचिप्रेता धर्मसिद्धिः धर्मवृद्धिः पराजिता ।

कामसन्दीपनी कामा सदाकौतूहलप्रिया ॥ ६४ ॥

जटाजूटधरा मुक्ता सूक्ष्मा शक्तिविभूषणा ।

द्वीपिचर्मपरीधाना चीरवल्कलधारिणी ॥ ६५ ॥

त्रिशूलडमरुधरा नरमालाविभूषणा ।

अत्युग्ररूपिणी चोग्रा कल्पान्तदहनोपमा ॥ ६६ ॥

त्रैलोक्यसाधिनी साध्या सिद्धिसाधकवत्सला ।

सर्वविद्यामयी सारा चासुराणां विनाशिनी ॥ ६७ ॥

दमनी दामिनी दान्ता दया दोग्धी दुरापहा ।

अग्निजिह्वोपमा घोराघोर घोर तरानना ॥ ६८ ॥ var घोराघोर-घोर-तरानना

नारायणी नारसिंही नृसिंहहृदयेस्थिता ।

योगेश्वरी योगरूपा योगमाता च योगिनी ॥ ६९ ॥

खेचरी खचरी खेला निर्वाणपदसंश्रया ।

नागिनी नागकन्या च सुवेशा नागनायिका ॥ ७० ॥

विषज्वालावती दीप्ता कलाशतविभूषणा ।

तीव्रवक्त्रा महावक्त्रा नागकोटित्वधारिणी ॥ ७१ ॥ ५००

महासत्त्वा च धर्मज्ञा धर्मातिसुखदायिनी ।  
कृष्णमूर्द्धा महामूर्द्धा घोरमूर्द्धा वरानना ॥ ७२ ॥

सर्वेन्द्रियमनोन्मत्ता सर्वेन्द्रियमनोमयी ।  
सर्वसङ्ग्रामजयदा सर्वप्रहरणोद्यता ॥ ७३ ॥

सर्वपीडोपशमनी सर्वारिष्टनिवारिणी ।  
सर्वेश्वर्यसमुत्पन्ना सर्वग्रहविनाशिनी ॥ ७४ ॥

मातङ्गी मत्तमातङ्गी मातङ्गीप्रियमण्डला ।  
अमृतोदधिमध्यस्था कटिसूत्रैरलङ्घकृता ॥ ७५ ॥

अमृतोदधिमध्यस्था प्रवालवसनाम्बुजा ।  
मणिमण्डलमध्यस्था ईषत्प्रहसितानना ॥ ७६ ॥

कुमुदा ललिता लोला लाक्षालोहितलोचना ।  
दिग्वासा देवदूती च देवदेवाधिदेवता ॥ ७७ ॥

सिंहोपरिसमारुढा हिमाचलनिवासिनी ।  
अद्वाद्वाहसिनी घोरा घोरदैत्यविनाशिनी ॥ ७८ ॥

अत्यग्रक्तवस्थाभा नागकेयूरमण्डिता ।  
मुक्ताहारलतोपेता तुङ्गपीनपयोधरा ॥ ७९ ॥

रक्तोत्पलदलाकारा मदाघूर्णितलोचना ।  
समस्तदेवतामूर्तिः सुरारिक्षयकारिणी ॥ ८० ॥

खड्गनी शूलहस्ता च चक्रिणी चक्रमालिनी । repeated खड्गनी  
शड्खनी चापिणी बाणा वज्रणी वज्रदण्डिनी ॥ ८१ ॥ var चापिणी वाणा

आन्दोदधिमध्यस्था कटिसूत्रधारापरा । var आन्दोदधिमध्यस्था  
नानाभरणदीप्ताङ्गा नानमणिविभूषिता ॥ ८२ ॥

जगदानन्दसम्भूता चिन्तामणिगुणान्विता ।  
त्रैलोक्यनमिता तुर्या चिन्मयानन्दरूपिणी ॥ ८३ ॥

त्रैलोक्यनन्दनीदेवी दुःख दुःस्वज्ञनाशिनी । var दुःख दुस्वज्ञनाशिनी  
घोराग्निदाहशमनी राज्यदेवार्थसाधिनी ॥ ८४ ॥

महाऽपराधराशिघ्नी महाचौरभयापहा ।  
रागादि दोषरहिता जरामरणवर्जिता ॥ ८५ ॥

चन्द्रमण्डलमध्यस्था पीयूषार्णवसम्भवा ।

सर्वदेवैःस्तुतादेवी सर्वसिद्धैर्नमस्कृता ॥ ८६ ॥

अचिन्त्यशक्तिरूपा च मणिमन्त्रमहौषधि ।

अस्तिस्वस्तिमयीबाला मलयाचलवासिनी ॥ ८७ ॥

धात्री विधात्री संहारी रतिज्ञा रतिदायिनी ।

रुद्राणी रुद्ररूपा च रुद्ररौद्रार्तिनाशिनी ॥ ८८ ॥

सर्वज्ञाचैवधर्मज्ञा रसज्ञा दीनवत्सला ।

अनाहता त्रिनयना निर्भारा निर्वृतिःपरा ॥ ८९ ॥

पराऽघोरा करालाक्षी सुमती श्रेष्ठदायिनी ।

मन्त्रालिका मन्त्रगम्या मन्त्रमाला सुमन्त्रिणी ॥ ९० ॥ var मन्त्रगम्या ६००

श्रद्धानन्दा महाभद्रा निर्द्वन्द्वा निर्गुणात्मिका ।

धरिणी धारिणी पृथ्वी धरा धात्री वसुन्धरा ॥ ९१ ॥

मेरुमन्दरमध्यस्था स्थितिः शङ्करवल्लभा ।

श्रीमती श्रीमयी श्रेष्ठा श्रीकरी भावभाविनी ॥ ९२ ॥

श्रीदा श्रीमा श्रीनिवासा श्रीवती श्रीमताङ्गतिः Ivar श्रीशा

उमा सारङ्गिणी कृष्णा कुटिला कुटिलालिका ॥ ९३ ॥

त्रिलोचना त्रिलोकात्मा पुण्यपुण्यप्रकीर्तिता पुण्यपुण्यप्रकीर्तिता |var पुण्यपुण्यप्रकीर्तिता  
अमृता सत्यसङ्कल्पा सा सत्या ग्रन्थिभेदिनी ॥ १४ ॥

परेशी परमासाध्या पराविद्या परात्परा ।  
सुन्दराङ्गी सुवर्णाभा सुरासुरनमस्कृता ॥ १५ ॥

प्रजा प्रजावती धान्या धनधान्यसमृद्धिदा ।  
ईशानी भुवनेशानी भवानी भुवनेश्वरी ॥ १६ ॥

अनन्तानन्तमहिता जगत्सारा जगद्भवा ।  
अचिन्त्यात्माचिन्त्यशक्तिः चिन्त्याचिन्त्यस्वरूपिणी ॥ १७ ॥

ज्ञानगम्या ज्ञानमूर्तिः ज्ञानिनी ज्ञानशालिनी ।  
असिता घोररूपा च सुधाधारा सुधावहा ॥ १८ ॥

भास्करी भास्वरी भीतिर्भास्वदक्षानुशायिनी ।  
अनसूया क्षमा लज्जा दुर्लभाभरणात्मिका ॥ १९ ॥

विश्वधनी विश्ववीरा व विश्वाशा विश्वसंस्थिता ।  
शीलस्था शीलरूपा च शीला शीलप्रदायिनी ॥ १०० ॥

बोधिनी बोधकुशला रोधिनीबोधिनी तथा ।

विद्योतिनी विचित्रात्मा विद्युत्पटलसन्निभा ॥ १०१ ॥

विश्वयोग्निर्महायोनिः कर्मयोनिः प्रियात्मिका ।

var?विश्वयोनिः महायोनिः कर्मयोनिः प्रियात्मिका

रोहिणी रोगशमनी महारोगज्वरापहा ॥ १०२ ॥

रसदा पुष्टिदा पुष्टिर्मानदा मानवप्रिया । var पुष्टिः मानदा

कृष्णाङ्गवाहिनी कृष्णाऽकला कृष्णसहोदरा ॥ १०३ ॥ var कृष्णाऽकला ६९९ ७००

शाम्भवी शाम्भुरूपा च शाम्भुरथा शाम्भुसम्भवा ।

विश्वोदरी योगमाता योगमुद्रा सुयोगिनी ॥ १०४ ॥

वागीश्वरी योगनिद्रा योगिनीकोटिसेविता ।

कौलिका नन्दकन्या च शृङ्गारपीठवासिनी ॥ १०५ ॥

क्षेमङ्गकरी सर्वरूपा दिव्यरूपा दिगम्बरी ।

धूम्रवक्त्रा धूम्रनेत्रा धूम्रकेशी च धूसरा ॥ १०६ ॥

पिनाकी रुद्रवेताली महावेतालरूपिणी ।

तपिनी तापिनी दीक्षा विष्णुविद्यात्मनाश्रिता ॥ १०७ ॥

मन्थरा जठरा तीव्राऽग्निजिह्वा च भयापहा ।

पशुघ्नी पशुपाला च पशुहा पशुवाहिनी ॥ १०८ ॥

पितामाता च धीरा च पशुपाशविनाशिनी ।

चन्द्रप्रभा चन्द्ररेखा चन्द्रकान्तिविभूषिणी ॥ १०९ ॥

कुङ्कमाङ्गिकतसर्वाङ्गी सुधासद्गुरुलोचना ।

शुक्लाम्बरधरादेवी वीणापुस्तकधारिणी ॥ ११० ॥

ऐरावतपद्मधरा श्वेतपद्मासनस्थिता ।

रक्ताम्बरधरादेवी रक्तपद्मविलोचना ॥ १११ ॥

दुस्तरा तारिणी तारा तरुणी तारसुपिणी ।

सुधाधारा च धर्मज्ञा धर्मसङ्घोपदेशिनी ॥ ११२ ॥

भगेश्वरी भगाराध्या भगिनी भगनायिका ।

भगबिम्बा भगविलन्ना भगयोनिर्भगप्रदा ॥ ११३ ॥ var भगयोनिः भगप्रदा

भगेशी भगरूपा च भगगुह्या भगावहा ।

भगोदरी भगानन्दा भगस्था भगशालिनी ॥ ११४ ॥

सर्वसङ्क्षोभिणीशक्तिः सर्वविद्राविणी तथा ।

मालिनी माधवी माध्वी मधुरूपा महोत्कटा ॥ ११५ ॥

भेरुण्डा चन्द्रिका ज्योत्स्ना विश्वचक्षुस्तमोपहा | var विश्वचक्षुस्तमोपहा  
सुप्रसन्ना महादूती यमदूती भयञ्करी ॥ ११६ ॥

उन्मादिनी महारूपा दिव्यरूपा सुरार्चिता ।  
चैतन्यरूपिणी नित्या क्लिन्ना काममदोद्धता ॥ ११७ ॥

मदिरानन्दकैवल्या मदिराक्षी मदालसा । var मदिराक्षी ८००  
सिद्धेश्वरी सिद्धविद्या सिद्धाद्या सिद्धसम्भवा ॥ ११८ ॥

सिद्धद्विः सिद्धमाता च सिद्धःसर्वार्थसिद्धिदा ।  
मनोमयी गुणातीता परञ्ज्योतिःस्वरूपिणी ॥ ११९ ॥

परेशी परगापारा परासिद्धिः परागतिः ।  
विमला मोहिनी आद्या मधुपानपरायणा ॥ १२० ॥

वेदवेदाङ्गजननी सर्वशास्त्रविशारदा ।  
सर्वदेवमयीविद्या सर्वशास्त्रमयी तथा ॥ १२१ ॥

सर्वज्ञानमयीदेवी सर्वधर्ममयीश्वरी ।  
सर्वयज्ञमयी यज्ञा सर्वमन्त्राधिकारिणी ॥ १२२ ॥

सर्वसम्पत्प्रतिष्ठात्री सर्वविद्राविणी परा ।

सर्वसङ्क्षोभिणीदेवी सर्वमङ्गलकारिणी ॥ १२३ ॥

त्रैलोक्याकर्षिणी देवी सर्वाह्लादनकारिणी ।

सर्वसम्मोहिनीदेवी सर्वस्तम्भनकारिणी ॥ १२४ ॥

त्रैलोक्यजृम्भिणी देवी तथा सर्ववशङ्करी ।

त्रैलोक्यरञ्जनीदेवी सर्वसम्पत्तिदायिनी ॥ १२५ ॥

सर्वमन्त्रमयिदेवी सर्वद्वन्द्वक्षयङ्करी ।

सर्वसिद्धिप्रदादेवी सर्वसम्पत्प्रदायिनी ॥ १२६ ॥

सर्वप्रियङ्करीदेवी सर्वमङ्गलकारिणी ।

सर्वकामप्रदादेवी सर्वदुःखविमोचिनी ॥ १२७ ॥

सर्वमृत्युप्रशमनी सर्वविघ्नविनाशिनी ।

सर्वाङ्गसुन्दरीमाता सर्वसौभाग्यदायिनी ॥ १२८ ॥

सर्वज्ञा सर्वशक्तिश्च सर्वेश्वर्यफलप्रदा ।

सर्वज्ञानमयीदेवी सर्वव्याधिविनाशिनी ॥ १२९ ॥

सर्वाधारस्वरूपा च सर्वपापहरा तथा ।

सर्वानन्दमयीदेवी सर्वच्छायाः स्वरूपिणी ॥ १३० ॥

सर्वलक्ष्मीमयीविद्या सर्वप्रिस्तफलप्रदा ।

सर्वारिष्टप्रशमनी परमानन्ददायिनी ॥ १३१ ॥

त्रिकोणनिलया त्रिस्था त्रिमाता त्रितनुस्थिता ।

त्रिवेणी त्रिपथा गुण्या त्रिमूर्तिः त्रिपुरेश्वरी ॥ १३२ ॥

त्रिधाम्नी त्रिदशाध्यक्षा त्रिवित्तिपुरवासिनी ।

त्रयीविद्या च त्रिशिरा त्रैलोक्या च त्रिपुष्करा ॥ १३३ ॥

त्रिकोटरस्था त्रिविधा त्रिपुरा त्रिपुरात्मिका ।

त्रिपुराश्री त्रिजननी त्रिपुरात्रिपुरसुन्दरी ॥ १३४ ॥

महामाया महामेधा महाचक्षुः महोक्षजा ।

महावेधा पराशक्तिः पराप्रज्ञा परम्परा ॥ १३५ ॥

महालक्ष्या महाभक्ष्या महाकक्ष्याऽकलेश्वरी । var महाकक्ष्याऽकलेश्वरी ९०० ९०१

कलेश्वरी कलानन्दा कलेशी कलसुन्दरी ॥ १३६ ॥

कलशा कलशेशी च कुम्भमुद्रा कृशोदरी |varकृषोदरी

कुम्भपा कुम्भमध्येशी कुम्भानन्दप्रदायिनी ॥ १३७ ॥

कुम्भजानन्दनाथा व कुम्भजानन्दवर्द्धिनी ।

कुम्भजानन्दसन्तोषा कुम्भजतर्पिणीमुदा ॥ १३८ ॥

वृत्तिः वृत्तीश्वरीऽमोघा विश्ववृत्त्यन्ततर्पिणी।

विश्वशान्ति विशालाक्षी मीनाक्षी मीनवर्णदा ॥ १३९ ॥

विश्वाक्षी दुर्धरा धूमा इन्द्राक्षी विष्णुसेविता ।

विरच्छिसेविता विश्वा ईशाना ईशवन्दिता ॥ १४० ॥

महाशोभा महालोभा महामोहा महेश्वरी ।

महाभीमा महाक्रोधा मन्मथा मदनेश्वरी ॥ १४१ ॥

महानला महाक्रोधा विश्वसंहारताण्डवा । repeated महाक्रोधा

सर्वसंहारवर्णशी सर्वपालनतत्परा ॥ १४२ ॥

सर्वादिः सृष्टिकर्त्री च शिवाद्या शम्भुस्वामिनी ।

महानन्देश्वरी मृत्युर्महास्पन्देश्वरी सुधा ॥ १४३ ॥ var मृत्युः महास्पन्देश्वरी

पर्णापर्ण परावर्णाऽपर्णशी पर्णमानसा ।

वराही तुण्डदा तुण्डा गणेशी गणनायिका ॥ १४४ ॥

वटुका वटुकेशी च क्रौचदारणजन्मदा ।

क ए इ ल महामाया ह स क ह ल मायया ॥ १४५ ॥

दिवयानामा सदाकामा श्यामा रामा रमा रसा ।

स क ल हीं तत्स्वरूपा चाश्रीं हीं नामादि रूपिणी ॥ १४६ ॥

कालज्ञा कालहामूर्तिः सर्वसौभाग्यदा मुदा ।

उर्वा उर्वेश्वरी खर्वा खर्वपर्वा खगेश्वरी ॥ १४७ ॥

गरुडा गारुडीमाता गरुडेश्वरपूजिता ।

अन्तरिक्षान्तरपदा प्रज्ञा प्रज्ञानदा परा ॥ १४८ ॥

विज्ञाना विश्वविज्ञाना अन्तराक्षा विशारदा ।

अन्तज्ञानमयी सौम्या मोक्षानन्दविवर्द्धिनी ॥ १४९ ॥

शिवशक्तिमयीशक्तिः एकानन्दप्रवर्तिनी ।

श्रीमाता श्रीपराविद्या सिद्धाश्री सिद्धसागरा ।

सिद्धलक्ष्मी सिद्धविद्या सिद्धा सिद्धेश्वरी सुधा ॥ १५० ॥ var सुधा १००९

॥ फलश्रुतिः ॥

इदं त्रिपुरासुन्दर्याः स्तोत्रनामसहस्रकम् ।

गुह्याद्गुह्यतरं पुत्र! तव प्रीत्यै प्रकीर्तिम् ॥ १ ॥

गोपनीयं प्रयत्नेन पठनीयं प्रयत्नतः ।

नातः परतरं पुण्यं नातःपरतरं तपः ॥ २ ॥

नातः परतरं स्तोत्रं नातः परतरं गतिः ।  
स्तोत्रं सहस्रनामाख्यं मम वक्त्राद्विनिर्गतम् ॥ ३ ॥

यः पठेत्प्रयतो भक्त्या शृणुयाद्वा समाहितः ।  
मोक्षार्थी लभते मोक्षं स्वर्गार्थी स्वर्गमाज्ञयात् ॥ ४ ॥

कामांश्च प्राज्ञयातकामी धनार्थी च लभेद्वनम् ।  
विद्यार्थी लभते विद्यां यशोऽर्थी लभते यशः ॥ ५ ॥

कन्यार्थी लभते कन्यां सुतार्थी लभते सुतम् ।  
गुर्विणी जनयेत्पुत्रं कन्या विन्दति सत्पतिम् ॥ ६ ॥

मूर्खोऽपि लभते शास्त्रं हीनोऽपि लभते गतिम् ।  
सङ्क्रान्त्यां वार्कामावस्यां अष्टम्यां च विशेषतः ॥ ७ ॥

पौर्णमास्यां चतुर्दश्यां नवम्यां भौमवासरे ।  
पठेद्वा पाठयेद्वापि शृणुयाद्वा समाहितः ॥ ८ ॥ *var* शृणुयाद् वा समाहितः

स मुक्तो सर्वपापेभ्यः कामेश्वरसमो भवेत् ।  
लक्ष्मीवान् धर्मवांश्चैव वल्लभसर्वयोषिताम् ॥ ९ ॥

तस्य वश्यं भवेदाशु त्रैलोक्यं सचराचरम् ।

रुद्रं दृष्टवा यथा देवा विष्णुं दृष्टवा च दानवाः ॥ १० ॥

यथाहिर्गुडं दृष्टवा सिंह दृष्टवा यथा गजाः ।

कीटवत्प्रपलायन्ते तस्य वक्त्रावलोकनात् ॥ ११ ॥

अग्निचौरभयं तस्य कदाचिन्नैव सम्भवेत् ।

पातका विविधाः शन्तिर्मुरुपर्वतसन्निभाः ॥ १२ ॥

यस्मात्तच्छृणुयाद्विघ्नांस्तृणं वह्निहुतं यथा ।

एकदा पठनादेव सर्वपापक्षयो भवेत् ॥ १३ ॥

दशधा पठनादेव वाचा सिद्धः प्रजायते ।

शतधा पठनाद्वापि खेचरो जायते नरः ॥ १४ ॥

सहस्रदशसङ्क्रियातं यः पठेद्वक्तिमानसः ।

माताऽस्य जगतां धात्री प्रत्यक्षा भवति ध्रुवम् ॥ १५ ॥

लक्षपूर्णं यथा पुत्र! स्तोत्रराजं पठेत्सुधीः ।

भवपाशविनिर्मुक्तो मम तुल्यो न संशयः ॥ १६ ॥

सर्वतीर्थेषु यत्पुण्यं सकृज्जप्त्वा लभेन्नरः ।

सर्ववेदेषु यत्प्रोक्तं तत्फलं परिकीर्तिम् ॥ १७ ॥

भूत्वा च बलवान् पुत्रं धनवान्सर्वसम्पदः ।  
देहान्ते परमं स्थानं यत्सुरैरपि दुर्लभम् ॥ १८ ॥

स यास्यति न सन्देहः स्तवराजस्य किर्तनात् ॥ १९ ॥

॥ इति श्रीवामकेश्वरतन्त्रे षोडशयाः सहस्रनामस्तोत्रं सम्पूर्णम् ॥

Encoded and proofread by Pankaj Dubey dr.pankaj.dubey at gmail.com

Proofread by PSA Easwaran

Please send corrections to sanskrit@cheerful.com

Last updated त्रिवेदी

<http://sanskritdocuments.org>

Shodashi Sahasranama Stotram Lyrics in Devanagari PDF  
% File name : ShoDashIsahasranAmastotra.itx  
% Category : sahasranAma  
% Location : doc\\_devii  
% Language : Sanskrit  
% Subject : philosophy/hinduism/religion  
% Transliterated by : Pankaj Dubey dr.pankaj.dubey at gmail.com  
% Proofread by : Pankaj Dubey, PSA Easwaran  
% Source : vAmakeshvaratantre  
% Latest update : August 27, 2015  
% Send corrections to : Sanskrit@cheerful.com  
% Site access : <http://sanskritdocuments.org>  
%  
% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ December 12, 2015 ] at [Stotram](#) Website